



KUMMISSJONI TAL-KOMUNITAJIET EWROPEJ

Brussel 3.4.2007
KUMM(2007) 165 finali

**KOMUNIKAZZJONI MILL-KUMMISSJONI LILL-PARLAMENT EWROPEW U
LILL-KUNSILL**

- Insahhu s-sistema tal-privattivi fl-Ewropa -

1. DAHLA

Element ewlieni ta' l-Istrategija mġedda ta' Liżbona għat-Tkabbir Ekonomiku u l-Impjieġ huwa t-titjib fit-trattament tad-drittijiet tal-proprjetà intellettuali (IPRs) fl-Ewropa, għax dawn id-drittijiet, u b'mod partikolari l-privattivi, huma marbutin ma' l-innovazzjoni, li min-naħa tagħha tagħti kontribut sostanzjali lejn il-kompetittività.

Il-privattivi huma element importanti fit-tmexxija 'l quddiem ta' l-innovazzjoni, it-tkabbir ekonomiku u l-kompetittività. Fi studju li sar dan l-aħħar mill-Kummissjoni dwar il-valur tal-privattivi¹, imsejjes fuq sħarriġ ma' 10 000 inventur fi tmien Stati Membri², ġew evalwati, fost l-oħrajn, il-valur monetarju tal-privattivi, l-impatt ekonomiku u soċjali tal-privattivi, il-ħruġ ta' liċenzji għal privattivi, l-użu tal-privattivi għall-ħolqien ta' imprints godda, u r-rabta li hemm bejn il-privattivi, ir-riċerka u l-iżvilupp (R&D) u l-innovazzjoni. Minkejja d-differenzi li hemm bejn l-Istati Membri u d-diversi setturi ta' l-industrija, il-primjum globali ta' privattiva³ fl-Istati Membri fejn saret l-analiżi jirrappreżenta 1% tal-PGD nazzjonali għall-perjodu 1994-1996, u kien laħaq 1.16% tal-PGD matul il-perjodu 2000-2002.

Barra minn hekk, hemm min jissuġġerixxi li hemm korrelazzjoni bejn l-użu tad-drittijiet tal-proprjetà intellettuali u bejn is-suċċess fil-qasam ta' l-innovazzjoni. Skond din l-ipoteżi, il-pajjiżi b'rendiment għoli fl-innovazzjoni ġeneralment ikunu kkaratterizzati minn livelli għoljin ta' reġistrazzjoni ta' privattivi u ta' l-użu ta' drittijiet oħrajn, bħalma huma d-drittijiet fuq id-disinj u l-marki kummerċjali (*trademarks*)⁴. Din il-korrelazzjoni ssib konferma fuq il-livell settorjali: is-setturi li fihom jinħarġu aktar privattivi għandhom tendenza li jkunu aktar innovattivi.

Is-suq waħdieni għall-privattivi għadu mhux komplut. Minkejja l-insistenza kontinwa mingħand diversi Kapijiet ta' Stat u ta' Gvern, l-Ewropa għadha ma kinitx kapaċi tohloq privattiva Komunitarja waħdanija u bi prezz raġonevoli. Fl-istess ħin, saru wkoll sforzi f'qafas intergovernattiv bil-għan li tittejjeb is-sistema Ewropea tal-privattivi taħt l-awspiċi ta' l-Organizzazzjoni Ewropea tal-Privattivi, li madankollu ġew posposti.

Il-frammentazzjoni tas-suq waħdieni għall-privattivi għandha konsegwenzi serji għall-kompetittività ta' l-Ewropa quddiem l-isfidi li jipprezentaw l-Istati Uniti, il-Ġappun u potenzi ekonomiċi emergenti bħač-Ċina. Fejn tidhol l-attività fil-qasam tal-privattivi, l-UE għadha lura haġna mill-Istati Uniti u l-Ġappun. Saħansitra fl-Ewropa stess, l-Istati Uniti u l-Ġappun jirreġistraw aktar privattivi mill-UE: fl-Uffiċċju Ewropew tal-Privattivi (EPO), 137 privattiva għal kull miljun abitant jiġu mill-UE, imqabbel ma' 143 privattiva mill-Istati Uniti u 174 mill-Ġappun. In-nuqqas ta' massa kritika ta' privattivi internament ifisser li jiġu ddepożitati inqas privattivi simultanjament fl-Istati Uniti, fl-UE u fil-Ġappun (l-hekk imsejja "privattivi trijadiċi"). Filwaqt li l-Ewropa għandha 33 privattiva trijadiċa għal kull miljun abitant, l-Istati Uniti għandhom 48 u l-Ġappun 102; jiġifieri li l-Istati Uniti u l-Ġappun għandhom rispettivament 45% u 209% aktar privattivi trijadiċi mill-UE⁵. Meta wieħed jikkunsidra li l-

1 Gambardella et al., studju dwar il-privattivi: "What are patents actually worth? - the value of patents for today's economy and society", disponibbli fl-indirizz http://ec.europa.eu/internal_market/indprop/docs/patent/studies/final_report_lot2_en.pdf.

2 Id-Danimarka, Franza, il-Ġermanja, l-Italja, l-Olanda, ir-Renju Unit, Spanja u l-Ungerija.

3 Il-"premium ta' privattiva" huwa l-valur ta' l-invenzjoni koperta minn privattiva bit-tnaqqis tal-valur ta' l-invenzjoni li kieku ma kinitx koperta minn privattiva.

4 Dwar ir-rabta bejn il-proprjetà intellettuali u l-innovazzjoni, ara l-Anness III.

5 MERIT u JRC, Analizi komparattiva tar-riżultati fil-qasam ta' l-innovazzjoni, ta' l-iScoreboard ta' l-Innovazzjoni Ewropea, il-Kummissjoni Ewropea 2006, p. 35.

privattivi trijadiċi għandhom l-akbar valur u jitqiesu bħala l-aqwa indikatur ta' innovazzjoni fil-qasam tal-privattivi, din is-sitwazzjoni hija ta' tħassib partikulari⁶.

Studji li saru dan l-aħħar urew ukoll li privattiva Ewropea li tkopri 13-il pajjiż hija 11-il darba aktar għalja minn privattiva ta' l-Istati Uniti, u 13-il darba aktar għalja minn privattiva Ġappuniża, jekk jitqiesu l-ispejjeż ta' l-ipproċessar u tat-traduzzjoni. Rigward l-ispejjeż totali għal protezzjoni sa 20 snin, il-privattivi Ewropej iqumu kważi disa' darbiet aktar mill-privattivi Ġappuniżi u ta' l-Istati Uniti. Jekk l-analiżi tiffoka fuq il-pretensjonijiet għall-privattivi, id-differenzi fl-ispejjeż ikomplu jikbru⁷.

Il-Kummissjoni temmen li fl-ekonomija dinjija tal-lum, li kulma jmur qiegħda ssir aktar kompetittiva, l-UE ma tistax tibqa' sejra lura f'qasam daqstant kruċjali għall-innovazzjoni bħall-politika dwar il-privattivi. Għaldaqstant, u bi sforz imgedded biex jingheleb l-istagħnar li s-sitwazzjoni waslet fih, f'Jannar 2006 l-Kummissjoni nediet konsultazzjoni wiesgħa dwar il-futur tal-politika dwar il-privattivi fl-Ewropa. L-għan ta' din il-konsultazzjoni kien li jingabru l-fehmiet tal-partijiet interessati dwar is-sistema ta' privattivi li hawn bħalissa, u dwar sistema ta' privattivi għall-Ewropa li tkun tassew adattata għas-seklu XXI. Il-konsultazzjoni qajmet interess liema bħalu fost l-utenti Ewropej tas-sistema tal-privattivi, b'2515-il risposta rċevuti mingħand l-imprizi (fosthom SMEs minn prattikament kull settur ta' l-ekonomija), l-Istati Membri, riċerkaturi u akkademici⁸.

Ir-riżultati ta' din il-konsultazzjoni ma jhallu l-ebda dubju rigward il-htieġa urgenti li hemm għal azzjoni biex tinholq sistema ta' privattivi fl-Ewropa li taqdi lill-utent mir-rekwiziti kollha, tkun semplici, ta' kwalità għolja u effiċjenti fir-rigward ta' spejjeż, kemm għall-proċeduri ta' l-eżami u tal-ħruġ tal-privattiva kif ukoll għal dawk ta' wara l-ħruġ, inklużi l-proċeduri għadizzjarji fil-każ ta' tilwim.

Bosta partijiet interessati għadhom jappoggaw il-Privattiva Komunitarja bħala strument li jgħib miegħu aktar valur miżjud għall-industrija Ewropea fil-qafas ta' l-Istrateġija ta' Liżbona. Madankollu, l-istess partijiet interessati jikkritikaw l-Approċċ Politiku Komuni adottat mill-Kunsill fl-2003⁹, minhabba l-ispejjeż għoljin tat-traduzzjoni kif ukoll iċ-ċentralizzazzjoni eċċessiva tas-sistema ġurisdizzjonali proposta.

Rigward ir-riformi tas-sistema Ewropea tal-privattivi attwali fil-qafas tal-Konvenzjoni Ewropea tal-Privattivi (EPC), bosta partijiet interessati huma favur li ssir ratifika kemm jista' jkun malajr tal-Ftehim ta' Londra¹⁰, kif ukoll li jiġi addottat il-Ftehim Ewropew dwar it-Tilwim fil-qasam tal-Privattivi (EPLA).

6 Guedou, *«Le système de brevet en Europe»*, *tresor-eco* Nru 9, Jannar 2007, p. 3.

7 Bruno Van Pottelsberghe de la Potterie and Didier François, *«The Cost Factor in Patent Systems»*, Université Libre de Bruxelles, Dokument ta' Hidma WP-CEB 06-002, Brussell 2006, ara mill-p. 17 'il quddiem.

8 Għal aktar tagħrif dwar il-konsultazzjoni tal-Kummissjoni dwar il-privattivi, zur http://ec.europa.eu/internal_market/indprop/patent/consultation_en.htm.

9 Wara l-ftehim li ntlaħaq fil-Kunsill dwar il-Kompetittività tat-3 ta' Marzu 2003, kompli x-xogħol fil-livell tal-gruppi ta' hidma biex gew inkorporati l-prinċipji ta' l-approċċ politiku komuni fil-proposta ta' Regolament tal-Kunsill dwar il-privattiva Komunitarja. Fuq din il-bażi, il-21 ta' Diċembru 2003, il-Kummissjoni ressqet żewġ proposti rigward it-twaqqif ta' organu ġurisdizzjonali fil-qasam tal-privattivi Komunitarji. Għal aktar tagħrif dwar l-approċċ politiku komuni, l-iżviluppi fil-grupp ta' hidma tal-Kunsill dwar ir-Regolament, u t-test tal-proposti tal-Kummissjoni dwar is-sistema ġurisdizzjonali, ara http://ec.europa.eu/internal_market/indprop/patent/index_en.htm#patent.

10 Għaxar Stati kontraenti ta' l-EPC (id-Danimarka, Franza, il-Ġermanja, il-Liechtenstein, il-Lussemburgu, Monaco, l-Olanda, ir-Renju Unit, l-Iżvezja u l-Iżvizzera) iffirmaw il-Ftehim bid-data tas-17 ta' Ottubru 2000 dwar l-applikazzjoni ta' l-Artikolu 65 ta' l-EPC, magħruf bħala l-Ftehim ta' Londra u ppubblikat fil-*Gurnal Uffiċjali* ta' l-EPO Nru 549 [2001]. L-għan ta' dan l-istrument opzjonali huwa li jnaqqas l-ispejjeż tat-traduzzjonijiet għall-Privattiva Ewropea. L-istrument kieku jnaqqas l-ispejjeż tat-traduzzjoni għal privattiva Ewropea medja bi 31% sa 46%, jiġifieri li jiġu ffrankati madwar EUR 2,400 sa EUR 3,600 għal kull privattiva (ara l-Anness II). Għal aktar tagħrif dwar, per eżempju, il-qagħda rigward ir-ratifika tal-Ftehim ta' Londra u l-ażezjoni miegħu, ara: http://patlaw-reform.european-patent-office.org/london_agreement/status/index.en.

Għalissa, madankollu, f'tit li xejn hemm appoġġ favur l-armonizzazzjoni ulterjuri tal-leġislazzjoni sostantiva dwar il-privattivi, jew ta' l-iskemi għall-għarfien reċiproku tal-privattivi nazzjonali.

Jekk l-Ewropa tixtieq tkun minn ta' quddiem fl-innovazzjoni, huwa essenzjali li tittejjeb l-istrategija dwar il-privattivi. L-ewwel taqsima ta' din il-Komunikazzjoni tiffoka fuq il-ħolqien tal-privattiva Komunitarja u fuq it-twaqqif ta' ġurisdizzjoni effiċjenti fil-qasam tal-privattivi li tkopri l-UE kollha. Bosta partijiet interessati jqisu li t-tishih tas-sistema ġurisdizzjonali għall-privattivi huwa l-aktar kwistjoni importanti li għandha tiġi indirizzata bħala l-ewwel pass. Il-ħidma favur sistema ġurisdizzjonali fil-qasam tal-privattivi li tkopri l-UE kollha tista' tghin biex twitti t-triq lejn il-ħolqien ta' privattiva Komunitarja li tkun ta' prezz raġonevoli u legalment sikura. Il-Kummissjoni tawgura li s-suggerimenti mressqa f'din il-Komunikazzjoni jservu biex jagħtu spinta għal lin-negozjati li ilhom stagnati mill-2004. L-għan huwa li jinholqoq dibattitu bis-saħħa tar-ritmu tal-konsultazzjoni, u li jitfittex il-kunsens dwar it-triq li għandha tittiehed.

Madankollu, huwa ċar li jridu jiġu indirizzati wkoll kwistjonijiet oħra marbutin mal-privattivi. Biex tkun effiċjenti, is-sistema tal-privattivi għandha titqies kumplessivament. Għalhekk, l-aħħar taqsima ta' din il-Komunikazzjoni tindirizza aspetti bħall-kwalità u l-ispejjeż tal-privattivi, l-appoġġ għall-SMEs, it-trasferiment ta' l-għarfien, u kwistjonijiet ta' infurzar inklużi metodi alternattivi għas-soluzzjoni ta' tilwim, l-assigurazzjoni li tkopri l-ispejjeż ta' proċeduri ġudizzjarji fil-qasam tal-privattivi, u aspetti internazzjonali ta' l-infurzar.

Wara t-talbiet tal-Kunsilli Ewropej ta' Diċembru 2006¹¹ u Marzu 2007¹², il-Kummissjoni bihsiebha tressaq Komunikazzjoni dwar strategija ġenerali rigward id-drittijiet tal-proprjetà intellettuali sal-bidu ta' l-2008. Id-dokument dwar l-istrategija għad-drittijiet tal-proprjetà intellettuali se jikkomplementa din il-Komunikazzjoni, u ser jindirizza l-kwistjonijiet ewlenin orizzontali u mhux leġislattivi li għad baqa' fl-oqsma kollha tal-proprjetà intellettuali, inklużi l-marki kummerċjali, id-disinji, id-drittijiet ta' l-awtur, l-indikazzjonijiet ġeografiċi, il-privattivi u l-infurzar.

2. IL-PRIVATTIVA KOMUNITARJA U SISTEMA ĠURISDIZZJONALI INTEGRATA GĦALL-PRIVATTIVI

2.1. IL-PRIVATTIVA KOMUNITARJA

Il-Kummissjoni hija tal-fehma li l-ħolqien ta' privattiva Komunitarja waħdanija għadu mira ewlenija għall-Ewropa. Il-privattiva Komunitarja tibqa' l-aqwa soluzzjoni biex tilqa' għall-isfidi li l-Ewropa għandha quddiemha fil-qasam tal-privattivi u l-innovazzjoni, bl-aktar mod xieraq fir-rigward ta' spejjeż u bl-akbar sigurtà legali. Skond ma juru l-istatistiċi, fil-kuntest tan-nefqa globali (traduzzjonijiet, miżati ta' registrazzjoni, eċċ.), il-privattiva Komunitarja hija ħafna aktar attraenti mill-mudelli eżistenti fis-sistema Ewropea tal-privattivi li hawn illum¹³.

11 Il-Konkluzjonijiet tal-Presidenza tal-Kunsill Ewropew ta' Brussell (14/15 ta' Diċembru 2006), punt 29, http://www.consilium.europa.eu/ueDocs/cms_Data/docs/pressData/en/ec/92202.pdf.

12 Il-Konkluzjonijiet tal-Presidenza tal-Kunsill Ewropew ta' Brussell (8/9 ta' Marzu 2007), punt 13, http://www.consilium.europa.eu/ueDocs/cms_Data/docs/pressData/en/ec/93135.pdf.

13 Ara l-Anness II.

Il-partijiet interessati li hađu sehem fil-konsultazzjoni kkritikaw l-Approċċ Politiku Komuni tal-Kunsill ta' l-2003 għal żewġ raġunijiet: l-arranġamenti ġurisdizzjonali jitqiesu li mhumiex adegwati, u r-reġim lingwistiku mhuwiex sodisfaċenti. Madankollu, il-Kummissjoni temmen li tista' tinkiseb privattiva Komunitarja li tkun tabilhaqq kompetittiva u attraenti, sakemm ikun hemm ir-rieda politika għaliha.

Il-partijiet interessati wrew reticenza partikolari fir-rigward ta' korp ġurisdizzjonali li huwa wisq ċentralizzat. Dan it-tħassib għandu jiġi kkunsidrat meta ssir il-ħidma fuq is-sistema ġurisdizzjonali fil-qasam tal-privattivi li tkopri l-UE kollha, deskritta fil-paragrafi li ġejjin.

Dwar l-ispejjeż tat-traduzzjoni, il-Kummissjoni tosserva li maġġoranza kbira tal-partijiet interessati jikkritikaw l-Approċċ Politiku Komuni tal-Kunsill, li jipprevedi t-traduzzjoni tal-klejms kollha tal-privattiva Komunitarja fl-ilsna uffiċjali kollha ta' l-UE (illum 23 ilsien uffiċjali). Min-naħa l-oħra, partijiet interessati oħrajn kienu favur it-traduzzjonijiet mhux biss tal-klejms iżda wkoll tad-deskrizzjonijiet. Hafna huma favur il-proposta inizjali tal-Kummissjoni bħala bażi soda biex jintlaħaq ftehim. Il-Kummissjoni tqis li għandu jkun possibbli li jinstabu soluzzjonijiet effikaċi, u ser tistudja flimkien ma' l-Istati Membri kif jista' jkollu ir-reġim lingwistiku, bil-għan li jitnaqqsu l-ispejjeż ta' traduzzjoni tal-privattiva Komunitarja filwaqt li tiżdied is-sigurtà legali għal kull parti interessata, u b'mod partikolari għall-ġid ta' l-SMEs. Fost l-għażliet possibbli, jistgħu jitnaqqsu l-miżati ta' registrazzjoni għall-SMEs, jew jinholqu sistemi li jippermettu ċerta flessibbiltà fil-ħtiġijiet ta' traduzzjoni.¹⁴

2.2. SISTEMA ĠURISDIZZJONALI INTEGRATA GĦALL-PRIVATTIVI FIS-SUQ WAHDIENI

2.2.1. In-nuqqasijiet tal-proċeduri ġudizzjarji dwar il-privattivi fl-Ewropa

Dejjem aktar ta' spiss, il-qrati nazzjonali qed isibu ruħhom obbligati li jqisu aspetti b'dimensjoni transkonfinali meta jiġu biex isolvu każijiet ta' tilwim fil-qasam tal-privattivi. Il-globalizzazzjoni ta' l-ekonomija tmur id f'id ma' l-internazzjonalizzazzjoni tal-proċeduri ġudizzjarji dwar il-privattivi. Din l-affermazzjoni tapplika b'mod partikolari għas-suq waħdieni Ewropew.

Mill-1978 'l hawn (u sa l-2005), l-EPO harġet kważi 800 000 privattiva Ewropea, li hafna minnhom għadhom fis-seħh fl-Ewropa¹⁵. L-EPO tmexxi proċedura waħdanija għall-ħruġ ta' privattivi. Madankollu, ladarba tkun inharġet privattiva Ewropea, issir privattiva nazzjonali soġġetta għar-regoli nazzjonali ta' l-Istati kontraenti ta' l-EPO indikati fl-applikazzjoni. Il-privattiva Ewropea mhijiex titolu wieħed; hija effettivament pakkett ta' privattivi nazzjonali. Bħalissa ma hemmx korp ġurisdizzjonali waħdani għat-tilwim fir-rigward tal-Privattivi Ewropej li jqajmu kwistjonijiet li jmorru lil hinn mill-fruntieri ta' stat wieħed. Kwalunkwe ksur, invalidità tal-kontrotalba jew azzjoni għar-revoka marbutin ma' pakkett ta' privattivi Ewropej jistgħu jkunu soġġetti għal diversi liġijiet u proċeduri nazzjonali.

Għaldaqstant, l-atturi u l-konvenuti għandhom ir-riskju li jkunu involuti f'diversi każijiet ta' tilwim f'għadd ta' Stati Membri minhabba l-istess kwistjoni marbuta mal-privattivi. Biex tigi nfurzata privattiva Ewropea mahruġa għal diversi Stati, sid il-privattiva jista' jfittex lill-persuna allegatament hatja tal-ksur fil-pajjiż fejn hija domiciljata, jew jista' jkun li jkollu jiftaħ diversi proċeduri paralleli ta' ksur quddiem il-qrati nazzjonali ta' pajjiżi differenti. Min-naħa l-

¹⁴ Barra minn hekk, il-proġetti pilota dwar it-traduzzjoni awtomatika tal-klejms tal-privattivi, bħal dawk li jintużaw bħalissa fl-EPO u fl-*Institut National de la Propriété Industrielle* (INPI) ta' Franza, aktarx li jnaqqsu l-ispejjeż f'fażi inizjali, u għaldaqstant jisthoqqilhom aktar konsiderazzjoni.

¹⁵ Għal statistiċi ddettalġati, ara r-Rapport Annwali ta' l-EPO ta' l-2005, disponibbli fl-indirizz <http://annual-report.european-patent-office.org/2005/index.en.php>.

ohra, il-konvenuti individwali għandu mnejn ikollhom jiddefendu ruhhom fi proċeduri simili miftuħin fi Stati differenti, li hija sitwazzjoni riskjuża ħafna u tpoġġi ċertu piż fuq l-SMEs. Biex jiksbu r-revoka ta' privattiva Ewropea, il-kompetituri jew persuni ohra interessati għandhom jifflu kawzi ta' revoka f'kull wiehied mill-Istati li għalihom inħarġet il-privattiva Ewropea.

Din il-qagħda, bir-riskju ta' proċeduri ġudizzjarji multipli, għandha bosta konsegwenzi li jdgħajfu s-sistema Ewropea tal-privattivi¹⁶ u jagħmluhom inqas attraenti, partikularment għall-SMEs.

Qabelxejn, is-sistema timplika wisq spejjeż għall-partijiet kollha involuti, iridu jqabbdu avukati u esperti lokali u jhallu d-drittijiet tal-qorti f'kull wiehied mill-pajjiżi fejn tinfetħu il-proċedura. Dan mhuwiex neċessarjament problema għall-imprizi l-kbar, iżda għal ħafna SMEs u inventuri individwali, dawn l-ispejjeż jistgħu jzommuhom lura. Jista' jagħti l-każ li SME jew inventur individwali jkun investa somom kbar biex jikseb privattiva u mbagħad sempliċement ma jkunx kapaċi jharisha kontra l-ksur, u b'hekk il-privattiva titlef kull valur prattiku.

Barra minn hekk, is-sistemi ġudizzjarji ta' kull pajjiż ivarjaw b'mod sinifikattiv, u magħhom il-mod kif il-qorti jindirizzaw il-każijiet marbutin mal-privattivi. Bħala eżempju tajjeb tad-differenzi li hemm fil-proċeduri ġudizzjarji dwar il-privattivi fil-livell nazzjonali, fil-Ġermanja, il-każijiet ta' ksur u daww ta' revoka jseguw perkorsi differenti, kemm fl-istadju tal-prim'istanza kif ukoll fl-istadju tal-appell, filwaqt li f'pajjiżi ohra bħar-Renju Unit, Franza u l-Olanda, l-istess qorti għandha l-kompetenza biex tindirizza każijiet ta' ksur u talbiet għal dikjarazzjoni ta' invalidità. B'konsegwenza ta' dan, il-proċeduri ġudizzjarji multipli jistgħu jgħibu magħhom riżultati varjati u saħansitra kontradittorji fl-Istati differenti¹⁷. Minkejja l-armonizzazzjoni reċenti ta' miżuri, proċeduri u rimedji fil-qasam tal-ksur tad-drittijiet tal-proprjetà intellettuali taħt id-Direttiva dwar l-Infurzar¹⁸, għad hemm differenzi sinifikattivi bejn il-proċeduri u l-prattiċi nazzjonali minħabba n-nuqqas ta' armonizzazzjoni f'aspetti bħall-għbir tal-provi fattwali, il-kontrolli, is-smigh tal-kawzi, ir-rwol ta' l-esperti, eċċ.

B'mod partikulari, il-partijiet involuti għidu l-attenzjoni fuq id-differenzi li hemm rigward il-kwalifiki u l-esperjenza ta' l-imħallfin nazzjonali. Filwaqt li f'ċerti pajjiżi hemm għadd limitat ta' qorti li jitrattaw esklużivament każijiet marbutin mal-privattivi, f'pajjiżi ohra din l-ispeċjalizzazzjoni ma teżistix. Jidher mill-konsultazzjoni li dawn id-differenzi jagħtu lok għall-hekk imsejjaħ *forum shopping*, jiġifieri li dak li jkun ifittex il-qorti li taqbilu l-aktar. Il-partijiet jagħzlu li jifflu każ f'ċerta ġurisdizzjoni għax iqisu li se jkollhom trattament aktar favorevoli milli f'ġurisdizzjonijiet ohra. Id-differenzi fl-ispejjeż (ara wkoll il-paragrafu 2.2.2) u l-veloċità tal-proċeduri għandhom influwenza sinifikanti fuq l-għażla tal-qorti.

Din is-sitwazzjoni tohloq il-possibbiltà ta' applikazzjonijiet u interpretazzjonijiet differenti tal-leġislazzjoni sostantiva dwar il-privattivi (stabbilita bil-Konvenzjoni Ewropea dwar il-Privattivi (EPC)) rigward kwistjonijiet essenzjali bħal x'jista' u x'ma jistax ikun kopert minn

16 Ara wkoll l-evalwazzjoni ta' l-impatt tal-Ftehim Ewropew dwar it-Tilwim fil-qasam tal-Privattivi, disponibbli fl-indirizz http://www.european-patent-office.org/epo/epla/pdf/impact_assessment_2006_02_v1.pdf.

17 Il-każ Epilady huwa turija ċara ta' kif il-qorti fi Stati differenti ta' l-EPC waslu għal riżultati konfligġenti dwar l-istess privattiva. Minħabba l-interpretazzjonijiet differenti tal-klejms dwar il-privattivi, il-qorti tal-Ġermanja, ta' l-Olanda u ta' l-Italja qiesu li kien hemm ksur, filwaqt li l-qorti tar-Renju Unit u ta' l-Awstrija ma rawhx. Ara r-referenzi u l-analiżi ta' dawn il-każijiet fi J. Pagenberg, 24 IIC 314-345 (1993).

18 Id-Direttiva tal-Parlament Ewropew u tal-Kunsill 2004/48/KE tad-29 ta' April 2004 dwar l-infurzar tad-drittijiet tal-proprjetà intellettuali, GU L 195, 2.6.2004, p. 16.

privattiva, jew l-ambitu tal-protezzjoni mogħtija minn privattiva Ewropea. Barra minn dan, huwa diffiċli li tinkiseb ingunzjoni transkonfinali. Il-ġurisprudenza reċenti tal-Qorti Ewropea tal-Ġustizzja tillimita l-possibbiltajiet tal-qrati nazzjonali li jieħdu azzjoni kontra ksur li jsir minn kumpaniji varji li jagħmlu parti mill-istess grupp iżda li huma stabbiliti fi Stati Membri differenti ta' l-UE¹⁹.

Id-divergenza fid-deċiżjonijiet dwar is-sustanza tal-każijiet iġġib magħha nuqqas ta' ċertezza legali għal kull min hu involut fil-proċeduri dwar il-privattivi. Dan in-nuqqas ta' ċertezza jolqot deċiżjonijiet kummerċjali ta' l-akbar importanza f'dak li għandu x'jaqsam ta' l-investment, mal-produzzjoni u l-kummerċjalizzazzjoni ta' prodotti koperti minn privattiva. Tali deċiżjonijiet spiss ikollhom jittieħdu abbażi ta' evalwazzjonijiet komplessi ta' l-eżitu potenzjali ta' għadd ta' kawżi trattati f'ġurisdizzjonijiet varji.

2.2.2. Is-sistemi nazzjonali ta' proċeduri ġudizzjarji fil-qasam tal-privattivi fl-UE: il-fatti, iċ-ċifri u l-ispejjeż

L-istatistiċi dwar it-tilwim fil-qasam tal-privattivi

Meta wieħed jiġi biex jevalwa l-attività ta' proċeduri ġudizzjarji rigward il-privattivi fil-livell ta' l-Istati Membri, xkiel partikolari huwa n-nuqqas ta' statistiċi ppubblikati għat-tqabbil. Madankollu, mill-informazzjoni disponibbli wieħed jista' jikkonkludi li aktar minn 90% tal-kawżi attwali fil-qasam tal-privattivi fil-Komunità jsiru fit-tribunali ta' erba' Stati Membri biss (il-Ġermanja, Franza, ir-Renju Unit u l-Olanda). Barra minn hekk, skond ma juru ċ-ċifri disponibbli għall-perjodu 2003-2006, jitressqu quddiem it-tribunali ta' prim'istanza għall-privattivi medju ta' bejn 1500 u 2000 każ ta' ksur jew talba għal dikjarazzjoni ta' invalidità, li minnhom 60-70% jirrigwardaw privattivi Ewropej. Abbażi tar-riċerka tagħha stess, il-Kummissjoni tikkalkula li 20-25% tad-deċiżjonijiet meħudin mit-tribunali ta' prim'istanza għall-privattivi jkunu appellati. Ta' min jinnota wkoll li bħala konsegwenza ta' l-għadd żgħir ta' każijiet marbutin mal-privattivi li jitressqu quddiem ħafna tribunali nazzjonali, hemm it-tendenza li jitwaqqfu tribunali speċjalizzati fil-livell ta' l-Istati Membri. L-istatistiċi disponibbli juru li aktarx ma hemmx ammont biżżejjed ta' każijiet biex jitwaqqfu żewġ sistemi ġudizzjarji (wahda għall-każijiet ta' ksur u oħra għat-talbiet għal dikjarazzjoni ta' invalidità) għall-privattivi Ewropej u Komunitarji, speċjalment fl-istadju ta' l-appelli.

L-Ispejjeż

Il-proċeduri ġudizzjarji marbutin mal-privattivi fl-UE jimplikaw spejjeż kbar u inutli għall-partijiet kollha involuti. Din il-problema mhijiex daqshekk gravi għall-imprizi l-kbar, iżda għall-SMEs u l-inventuri individwali, l-ispejjeż tal-proċeduri ġudizzjarji jistgħu jżommuhom lura. Biex tagħqad, studji li saru fl-Istati Uniti u fl-UE wrew li l-SMEs għandhom riskju akbar li jkunu involuti f'kwistjonijiet ta' tilwim²⁰. L-ispejjeż potenzjali tal-proċeduri jistgħu jkattu sostanzjalment ir-riskju marbut mal-ksib ta' privattivi ta' riċerka u żvilupp, u daqstant ieħor ir-riskju marbut ma' l-attività ta' innovazzjoni nnifisha. Għalhekk, l-istrategija tagħna rigward il-privattivi għandha tinkludi tnaqqis ta' l-ispejjeż tal-proċeduri ġudizzjarji għall-SMEs fil-każ ta' tilwim.

19 Il-Każ C-4/03, Gesellschaft für Antriebstechnik mbH & Co. KG v Lamellen und Kupplungsbau Beteiligungs KG; Il-Każ C-539/03, Roche Nederland BV and Others v Frederick Primus, Milton Goldenberg, sentenzi tat-13 ta' Lulju 2006 [ECJ] I-6509 u I-6535.

20 Gambardella et al., studju dwar il-privattivi: "What are patents actually worth? - the value of patents for today's economy and society", disponibbli fl-indirizz http://ec.europa.eu/internal_market/indprop/docs/patent/studies/final_report_lot2_en.pdf (ara l-p. 71 tar-rapport tekniku).

L-ispejjeż tal-proċeduri ġudizzjarji jvarjaw hafna skond it-tip tal-proċedura, il-kumplessità tal-każ, il-qasam tekniku u s-somom ta' flus ikkonċernati. Dawn l-ispejjeż jinkludu dawk tal-qrati, id-drittijiet ta' l-avukati, l-esperti u x-xhieda, l-istharrig tekniku, u l-ispejjeż marbutin ma' l-appelli. Ma' dawn għandhom jiżiedu l-ispejjeż ta' traduzzjoni għal proċeduri li jsiru f'ġurisdizzjonijiet barranin. Id-differenzi bejn is-sistemi tal-qrati nazzjonali fl-Ewropa, flimkien man-nuqqas ta' informazzjoni li wiehed jista' joqghod fuqha dwar l-ispejjeż tal-proċeduri ġudizzjarji (partikularment id-drittijiet ta' l-akuvati) fil-biċċa l-kbira tal-pajjiżi, jagħmluha diffiċli hafna li wiehed jevalwa l-ispejjeż tal-proċeduri ġudizzjarji fil-każ ta' tilwim fil-qasam tal-privattivi. L-istimi li jingħataw fl-Anness IV ġew elaborati waqt il-ħidma li saret fuq il-Ftehim EPLA²¹, u ġew ikkumpliementati bi studju tal-Kummissjoni li giet ippubblikata dan l-aħħar dwar l-assigurazzjoni li tkopri l-ispejjeż ta' proċeduri ġudizzjarji fil-każ ta' tilwim²². L-istimi huma msejsa fuq tagħrif irċevut mingħand il-professjonisti, u jirrigwardaw dawk l-Istati Membri fejn attwalment isiru l-aktar proċeduri ġudizzjarji fil-każ ta' tilwim fil-qasam tal-privattivi. Iċ-ċifri jvarjaw b'mod konsiderevoli, skond l-Istat Membru kkonċernat.

Fil-Ġermanja, in-nefqa globali għal kull parti involuta f'każ rigward privattivi fejn is-somma kkontestata hija bejn wiehed u iehor ta' EUR 250 000 hija stmata għal madwar EUR 50 000 fl-istadju ta' prim'istanza u għal madwar EUR 90 000 fit-tieni istanza, kemm f'dak li għandu x'jaqsam ma' talbiet għal dikjarazzjoni ta' invalidità kif ukoll mal-ksur. Fi Franza, in-nefqa għal kawża medja fil-qasam tal-privattivi, fil-firxa msemija hawn fuq hija bejn EUR 50 000 u EUR 200 000 fl-istadju ta' prim'istanza u bejn EUR 40 000 u EUR 150 000 fit-tieni istanza. Fl-Olanda, l-istima tan-nefqa marbuta ma' kawża medja fil-qasam tal-privattivi tvarja bejn EUR 60 000 u EUR 200 000 fl-istadju ta' prim'istanza u bejn EUR 40 000 u EUR 150 000 fit-tieni istanza. Fir-Renju Unit²³, in-nefqa marbuta ma' każ simili hija stmata għal bejn EUR 150 000 (il-proċedura mhaffa) u EUR 1 500 000 fl-istadju tal-prim'istanza, u bejn EUR 150 000 u EUR 1 000 000 fit-tieni istanza. Dan ifisser li l-ispejjeż akkumulati ta' proċeduri ġudizzjarji paralleli f'dawn l-erba' Stati Membri jistgħu jvarjaw bejn EUR 310 000 u EUR 1 950 000 fl-istadju ta' prim'istanza, u bejn EUR 320 000 u EUR 1 390 000 fit-tieni istanza.

Għall-Istati Membri msemija hawn fuq, evalwazzjoni tal-benefiċċju ekonomiku potenzjali ta' ġurisdizzjoni waħdanija għall-privattivi tista' tissejjes fuq il-kalkoli tan-nefqa marbuta ma' tilwim multiplu li jinvolvi proċeduri fil-qrati ta' tlieta mill-ġurisdizzjonijiet ikkonċernati, għax il-pakketti ta' privattivi kważi qatt ma jkun s-sugġett ta' tilwim f'aktar minn tliet Stati Membri fl-istess hin.

Min-naħa l-oħra, l-istima tan-nefqa globali marbuta ma' proċedura fil-każ ta' tilwim quddiem Qorti Ewropea tal-Privattivi tkun tvarja bejn EUR 97 000 u EUR 415 000 fl-istadju ta' prim'istanza u bejn EUR 83 000 u EUR 222 000 fit-tieni istanza²⁴. Skond liema tliet Stati Membri minn dawn l-erbgħa jkun qed jitqiesu, l-ispejjeż marbutin ma' każ medju mismugħ minn ġurisdizzjoni unika għall-privattivi huma stmati għal 10% sa 45% inqas mill-ispejjeż

21 Dokument ta' l-EPO WPL/11/05 Rev. 1 tas-16.02.2006, Anness I http://www.european-patent-office.org/epo/epla/pdf/impact_assessment_2006_02_v1.pdf.

22 "Patent Litigation Insurance – A Study for the European Commission on the feasibility of possible insurance schemes against patent litigation risks", Appendiċi għar-Rapport Finali to the Final Report, Gunju 2006, ta' *CJA Consultants Ltd, European Policy Advisers, Britain and Brussels*, Appendiċi 3: "Cost of Litigation per Patent in Force in 2004 by Country", mill-p. 47 'il quddiem, http://ec.europa.eu/internal_market/indprop/docs/patent/studies/pli_appendices_en.pdf.

23 L-ispejjeż għall-proċeduri ġudizzjarji marbutin mal-privattivi fir-Renju Unit huma sostanzjalment oghla minn dawk tal-Ġermanja, l-Olanda u Stati Membri oħra. Minbarra r-rati oghla ta' l-avukati (speċjalizzati jew le fil-privattivi), skond l-awturi ta' l-istudji msemija, iċ-ċifri għoljin marbutin mar-Renju Unit aktarx li huma influwenzati minn karatteristiċi partikolari tas-sistema ġudizzjarja komuni. Barra minn hekk, hemm ċerta tendenza li kumpaniji internazzjonali kbar jressqu l-kawżi importanti tagħhom fir-Renju Unit, filwaqt li l-SMEs is-soltu jagħzlu t-tliet Stati l-oħra għall-każijiet tagħhom marbutin mal-privattivi Ewropej.

24 Ara d-dokument imsemmi fin-nota 16 ta' l-Anness 2.

tal-proċeduri ġudizzjarji paralleli attwali fl-istadju ta' prim'istanza, u għal 11% sa 43% inqas fit-tieni istanza²⁵. Il-flus iffrankati jkunu saħansitra aktar fil-kawzi fejn is-somom ikkontestati huma kbar, għax dawn isiru l-aktar quddiem qrati fir-Renju Unit, fejn l-ispejjeż tal-proċeduri ġudizzjarji huma l-ogħla fl-Ewropa.

Għal dawn ir-raġunijiet kollha, korp ġudizzjarju waħdani għandu jissarraff fi tnaqqis sinifikanti fl-infiq, sakemm dan il-korp jinholq b'mod effikaċi f'termini ta' spejjeż.

2.2.3. *It-triq 'il quddiem*

Fil-konsultazzjoni kien hemm appoġġ qawwi favur li jkun hemm privattiva Komunitarja effikaċi f'termini ta' spejjeż li tinkludi mekkaniżmi sodi għas-soluzzjoni ta' tilwim, u li fl-istess hin issaħħaħ is-sistema li hawn fl-Ewropa attwalment. F'Ottubru 2006, il-Parlament Ewropew wera l-appoġġ tiegħu għal din id-direzzjoni, u heġġeġ lill-Kummissjoni biex tinvestiga l-metodi kollha possibbli biex jittejjbu s-sistemi tal-ħruġ ta' privattivi u tas-soluzzjoni ta' tilwim fl-UE²⁶. Għal dan il-għan, jinhtieg sforz kongunt mill-Istati Membri u mill-istituzzjonijiet tal-Komunità.

Id-dibattiti ma' l-Istati Membri li saru dan l-aħħar juru fehmiet differenti rigward it-triq li għandha tittiehed. Bhalissa l-alternattivi proposti huma tnejn (ara isfel, taħt A u B). L-ebda waħda minnhom ma tidher realistikament li se tirnexxi, għax id-dibattitu li sar fuqhom s'issa wassal biss biex jippolarizza l-pożizzjonijiet ta' l-Istati Membri.

Madankollu, hadd ma ċaħad il-htieġa li tissaħħaħ is-sistema ġudizzjarja attwali f'dak li għandu x'jaqsam mat-tilwim marbut mal-privattivi. Jidher ukoll li mid-dibattiti fil-Kunsill u mill-konsultazzjoni dwar il-privattivi, hiereġ kunsens fuq għadd ta' principji marbutin ma' sistema ġudizzjarja futura fil-qasam tal-privattivi fil-livell ta' l-UE (minn issa 'l quddiem "il-ġurisdizzjoni"). Il-ġurisdizzjoni għandha tkun effiċjenti u effikaċi f'termini ta' spejjeż, u għandha toffri l-akbar ċertezza legali possibbli f'dak li għandu x'jaqsam mat-tilwim rigward il-validità u l-ksur ta' privattivi. Għandha tkun ukoll aċċessibbli kemm jista' jkun għal min juża s-sistema. Il-karattru supranazzjonali tal-ġurisdizzjoni għandu jkun rifless fl-istruttura tagħha kif ukoll fir-regoli komuni ta' proċedura.

Għaldaqstant, l-ewwel pass għandu jkun li tibda l-ħidma biex jintlaħaq kunsens fost l-Istat Membri dwar dawn l-għanijiet u karatteristiċi ġenerali (ara isfel, taħt C). Il-Kummissjoni tagħraf li t-tliet alternattivi li huma jqajmu kwistjonijiet legali speċifiċi li jkollhom jiġu indirizzati kif xieraq. Barra minn hekk, l-istruttura finali u l-irqaqat ta' kwalunkwe kompromess għandhom ikunu koerenti għalkollox mal-liġi ta' l-UE.

A – Il-Ftehim Ewropew dwar it-Tilwim fil-qasam tal-Privattivi (EPLA)

L-għan ta' l-abbozz tal-Ftehim Ewropew dwar it-Tilwim fil-qasam tal-Privattivi (EPLA) huwa li jwaqqaf ġuridsizzjoni uniformi għall-privattivi Ewropej. Grupp ta' ħidma mill-Istati kontraenti għall-Organizzazzjoni Ewropea tal-Privattivi ilu jaħdem fuq l-abbozz ta' l-EPLA sa mill-1999. Dan l-abbozz jipproponi t-twaqqif ta' organizzazzjoni internazzjonali ġdida, il-Ġudikatura Ewropea għall-Privattivi²⁷.

25 Għal aktar dettalji, ara d-dokument ta' l-EPO msemmi fin-nota 16 aktar 'il fuq.

26 Ir-Reżoluzzjoni P6_TA(2006)0416 dwar azżjonijiet futuri fil-qasam tal-privattivi, [http://www.europarl.europa.eu/registre/seance_pleniere/textes_adoptes/definitif/2006/10-12/0416/P6_TA\(2006\)0416_EN.pdf](http://www.europarl.europa.eu/registre/seance_pleniere/textes_adoptes/definitif/2006/10-12/0416/P6_TA(2006)0416_EN.pdf).

27 Għal aktar tagħrif fuq il-proċess ta' l-EPLA, ara <http://www.european-patent-office.org/epo/epla/index.htm>.

L-intenzjoni hija li tinholoq sistema waħdanija għas-soluzzjoni tat-tilwim fil-qasam tal-privattivi Ewropej, li tkun aċċessibbli għall-partijiet kontraenti li jixtiequ jingħaqdu magħha. Il-Korp Ġudizzjarju Ewropew tal-Privattivi jkun magħmul minn Qorti ta' Prim'Istanza, Qorti ta' Appell u Reġistru. Il-Qorti ta' Prim'Istanza tkun tinkludi Diviżjoni Ċentrali, imwaqqfa fis-sede tal-Qorti Ewropea tal-Privattivi. Madankollu, jitwaqqfu Diviżjonijiet Reġjunali tal-Qorti ta' Prim'Istanza fl-Istati kontraenti. L-Istati kontraenti fl-EPLA jkunu jistgħu jressqu talba biex titwaqqaf Diviżjoni Reġjunali li tkun tista' tiggarantixxi l-preżenza lokali tal-Qorti Ewropea tal-Privattivi fil-Prim'Istanza (b'massimu ta' tliet qrati), iffinanzjati prinċipalment mill-Istati kontraenti kkonċernati. Id-deċiżjonijiet tal-Qorti ta' Prim'Istanza jistgħu jkunu appellati fil-Qorti ta' Appell. Ir-Reġistru ta' l-EPC jieh u hsieb il-koordinazzjoni u t-tqassim tax-xogħol f'kazijiet allokat li lid-Diviżjonijiet Reġjunali.

Il-Qorti Ewropea tal-Privattivi jkollha il-ġurisdizzjoni li tisma' kawżi ta' ksur kif ukoll talbiet u kontrotalbiet għar-revoka ta' privattiva Ewropea. Tkun magħmula minn imħallfin ikkwalifikati kemm fil-liġi kif ukoll f'qasam tekniku. Bażikament, il-Qorti Ewropea tal-Privattivi jkollha l-istess setgħat ta' mħallef nazzjonali fi hdan il-ġurisdizzjonal nazzjonali. Ir-reġim lingwistiku jkun imsejjes fuq dak ta' l-EPO (il-Franċiż, il-Germaniż u l-Ingliż).

Ċerti Stati Membri jaraw il-proċess ta' l-EPLA bħala triq li fiha l-progress ikun jista' jsir malajr. Dawn il-pajjiżi huma favur li l-Komunità jkollha sehem attiv fil-proċess ta' l-EPLA. L-involvement tal-Komunità huwa meħtieġa għax l-EPLA, li huwa trattat internazzjonali li fih għandhom sehem membri ta' l-EPC li mhumiex pajjiżi ta' l-UE, jolqot aspetti li diġà huma koperti mil-leġiżlazzjoni tal-KE (*l-acquis communautaire*)²⁸. Għalhekk, l-Istati Membri li huma favur il-proċess ta' l-EPLA kieku jixtiequ li l-Kummissjoni titlob direttivi ta' negozjati, kif ukoll li l-Kunsill jagħti dawn id-direttivi sabiex il-Komunità tkun tista' tibda n-negozjati ma' l-EPLA.

Diversi Stati Membri huma tal-fehma li t-twaqqif ta' ġurisdizzjoni ġdida parallela għal dik tal-Komunità jkun ikkumplikat u aktarx johloq inkonsistenzi. Fil-każ li tinholoq il-privattiva Komunitarja, dan ikun iwassal għad-duplikazzjoni tal-qrati għall-privattivi fuq il-livell ta' l-UE.

B – Ġurisdizzjoni Komunitarja għall-privattivi Ewropej u Komunitarji

Ċerti Stati Membri jqisu li, flok ma titwaqqaf qorti ta' l-EPLA għall-privattivi Ewropej biss, ikun preferibbli li titwaqqaf struttura waħdanija ta' qorti li tkun tista' tmexxi l-proċeduri ġudizzjarji fil-każ ta' tilwim kemm rigward il-privattivi Ewropej kif ukoll rigward il-privattivi Komunitarji futuri. Dawn l-Istati huma favur li titwaqqaf ġurisdizzjoni Komunitarja speċifika għall-proċeduri fil-qasam tal-privattivi kemm Ewropej kif ukoll Komunitarji, li tuża l-mekkaniżmi ġurisdizzjonali pprevisti fit-Trattat tal-KE.

Skond l-awturi ta' din il-proposta, ikun jinhtieg ftehim internazzjonali li fih ikollha sehem il-Komunità, sabiex tkun tista' tingħata kompetenza lill-korp ġurisdizzjonali Komunitarju fil-qasam tal-privattivi Ewropej. Permezz tal-konċezzjoni ta' din il-kompetenza, ikun jista' jigi garantit ir-rispett għall-prinċipji ta' l-ordinament legali Komunitarja fil-proċeduri ġudizzjarji marbutin mal-validità u mal-ksur fil-qasam tal-privattivi Ewropej, kif ukoll f'dak tal-privattivi Komunitarji ladarba dawn jinholqu.

28 Per eżempju, id-Direttiva tal-Parlament u l-Kunsill Nru 2004/48/KE tad-29 ta' April 2004 fuq l-infurzar tad-drittijiet tal-proprjetà intelletwali; ir-Regolament tal-Kunsill (KE) Nru 44/2001 tat-22 ta' Diċembru 2000 dwar ġurisdizzjoni u rikonossiment u eżekuzzjoni ta' sentenzi f'materji civili u kummerċjali (Brussell I), GU L 12, 16.1.2001, p. 1.

Barra minn dan, u abbażi ta' l-Artikolu 225a tat-Trattat tal-KE, jinholoq korp ġuridiku għall-każijiet ta' tilwim fil-qasam tal-privattivi. Dan ikun jinkludi qراطي ta' prim'istanza bi mħallfin speċjalizzati fl-Istati Membri, bil-possibbiltà li jsir appell lill-Qorti ta' Prim'Istanza. Għandhom japplikaw l-istess regoli proċedurali, u l-imħallfin tal-Komunità jkollhom japplikaw mhux biss il-liġi Komunitarja iżda wkoll dispożizzjonijiet rilevanti tal-Konvenzjoni Ewropea tal-Privattivi.

Jidher li diversi Stati Membri, bl-appoġġ ta' ċerti partijiet interessati, huma tal-fehma li qorti għall-privattivi fil-livell ta' l-UE mwaqqafa fil-qafas tal-Komunità, fil-prattika ma tkunx fattibbli. Hemm il-biża' li l-proċeduri jirriżultaw ineffikaċi u insuffiċjenti, u hemm dubji wkoll rigward jekk ikunx possibbli li jinhatru mħallfin ikkwalifikati teknikament li ma jkollhomx il-kwalifiki legali kompleti.

C – Il-kompromess tal-Kummissjoni

Il-Kummissjoni tqis li d-differenza ewlenija bejn l-alternattivi A u B hija l-fatt li dik ta' l-EPLA ssir barra mill-kuntest tal-Komunità, u l-abbozz attwali ta' l-EPLA jikkonċerna biss il-proċeduri ġudizzjarji marbutin mal-privattivi Ewropej. Dan ifisser li tkun tinħtieġ ġurisdizzjoni separata għall-privattivi Komunitarji tal-ġejjieni.

Il-Kummissjoni temmen li jista' jintlaħaq kunsens fuq il-bażi ta' strategija integrata li tgħaqqad il-karatteristiċi ta' l-EPLA u dawk ta' ġurisdizzjoni Komunitarja, kif kienet ipponiet il-Kummissjoni fil-bidu. Ma għandux ikun hemm xkiel għall-holqien ta' privattiva Komunitarja, u ta' min tkun evitata d-duplikazzjoni ta' korpi ġurisdizzjonali ddedikati għall-privattivi fl-Ewropa. Għaldaqstant, soluzzjoni oħra tista' tkun li tiġi studjata l-possibbiltà ta' sistema ġurisdizzjonali waħdanija, ispirata mill-prinċipji li fuqhom qed joħroġ kunsens, filwaqt li nindirizzaw it-tħassib rispettiv ta' l-Istati Membri u tal-partijiet interessati.

Dan jista' jsir billi titwaqqaf sistema ġudizzjarja unika speċjalizzata fil-privattivi, b'kompetenzi f'każijiet ta' tilwim marbut mal-privattivi Ewropej u mal-privattivi Komunitarji tal-ġejjieni. Din is-sistema tista' tkun ispirata mill-mudell ta' l-EPLA, partikolarment fejn jidhlu l-irqaqat speċifiċi tal-proċeduri ġudizzjarji fil-każ ta' tilwim dwar il-privattivi, iżda tista' tkun prevista wkoll l-integrazzjoni armonjuża tagħha fil-ġurisdizzjoni Komunitarja.

Għandu jkun hemm garanzija li s-sistema ġurisdizzjonali għall-privattivi tkun qrib il-partijiet involuti u ċ-ċirkostanzi relattivi tal-każ li jkun. Il-ġurisdizzjoni għandha tinkludi għadd limitat ta' qراطي ta' prim'istanza, kif ukoll qorti ta' l-appell totalment ċentralizzata li tiżgura interpretazzjoni konsistenti. Il-qراطي jkunu jistgħu jinqdew bl-istrutturi nazzjonali eżistenti, u għandhom ikunu parti integrali mis-sistema ġurisdizzjonali waħdanija. Fil-qafas ta' din is-sistema waħdanija iżda multinazzjonali għas-soluzzjoni tat-tilwim, ir-Registru jkun jista' jiehu hsieb l-allokazzjoni tal-każijiet skond regoli trasparenti u ddefiniti b'mod ċar. Dawn ir-regoli jistgħu jissejsu fuq ir-Regolament Brussell I u fuq atti oħra ta' l-*acquis communautaire*.

Il-korp ġurisdizzjonali jkollu l-kompetenza fuq każijiet ta' ksur u ta' invalidità, kif ukoll fuq pretensjonijiet relatati bħal danni u ħsarat, u fuq proċeduri speċifiċi li jwieġbu għall-bżonnijiet tal-partijiet interessati.

Il-qorti ta' l-appell u dawk ta' prim'istanza għandhom jaħdmu skond regoli ta' proċedura komuni bbażati fuq l-aħjar prattiki fl-Istati Membri. Għal dan il-għan jintużaw l-għarfien u l-esperjenza ta' tribunali speċjalizzati fil-privattivi fl-UE, per eżempju rigward il-ksib ta' provi,

il-proċeduri orali u bil-miktub, il-miżuri ta' ingunzjoni u t-tmexxija tal-kazijiet. F'dan il-kuntest, il-hidma attwali fuq l-abbozz ta' l-EPLA toffri elementi li jistgħu jkunu utli.

Is-sistema ġurisdizzjonali għall-privattivi għandu jkollha mhallfin ikkwalifikati fil-liġi u f'qasam tekniku. L-imhallfin għandu jkollhom indipendenza ġudizzjarja shiha, u ma jistgħu jkunu soġġetti għal istruzzjonijiet esterni fl-ebda każ.

Fl-aħħar nett, is-sistema ġurisdizzjonali għall-privattivi għandha tirrispetta l-Qorti Ewropea tal-Ġustizzja bħala l-arbitru aħħari f'kwistjonijiet ta' liġi Ewropea, inklużi kwistjonijiet marbutin ma' l-*acquis communautaire* u mal-validità tal-privattivi Komunitarji tal-ġejjieni.

Il-Kummissjoni temmen li jekk ikun hemm ir-rieda politika meħtieġa, ikun jista' jingheleb in-nuqqas ta' qbil li hemm fost l-Istati Membri, u tkun tista' titwaqqaf struttura xierqa għal ġurisdizzjoni integrata u waħdanija fil-livell ta' l-UE.

3. MIŻURI TA' APPOĠĠ BIEX ISAHHU S-SISTEMA TAL-PRIVATTIVI

Il-leġislazzjoni ta' kwalità għolja hija kundizzjoni meħtieġa għal sistema tal-privattivi li taħdem sew, iżda mhijiex biżżejjed. Flimkien ma' l-importanza tal-kwalità, indikata biċ-ċar mill-konsultazzjoni ta' l-2006 dwar il-privattivi, jinħtieġ li jittejbu l-użu strateġiku u l-eżerċizzju tad-drittijiet tal-kumpaniji. Barra minn hekk, il-konsultazzjoni qajmet bosta kwistjonijiet fejn għandha tittiehed jew titkattar azzjoni kongunta mhux biss leġislattiva iżda wkoll mhux leġislattiva, bil-ghan li tmexxi 'l quddiem l-istrateġija ta' Liżbona.

Hafna huma l-kumpaniji li għadhom mhux qeghdin jisfruttaw għalkollox il-possibiltajiet li hemm biex iħarsu l-proprjetà intellettuali tagħhom. Din is-sitwazzjoni għandha mnejn tkompli xxekkel il-progress lejn ekonomija msejsa fuq l-għarfien. L-SMEs u l-universitajiet spiss ma jkunux konxji ta' kif jistgħu jagħmlu l-aqwa użu mid-drittijiet imnissla mill-privattivi biex iħarsu u jisfruttaw l-invenzzjonijiet tagħhom. Għalhekk, huwa essenzjali li jkun hemm miżuri ta' appoġġ għad-drittijiet tal-proprjetà intellettuali, flimkien ma' miżuri biex l-eżerċizzju ta' dawn id-drittijiet ikun prattiku u effikaċi. Dan huwa l-uniku mod biex is-sistema tad-drittijiet tal-proprjetà intellettuali tkun tista' tipprovdi l-protezzjoni meħtieġa għat-titjib ta' l-investment fl-innovazzjoni. Uħud mill-miżuri ta' appoġġ li jissemew hawn isfel huma deskritti f'aktar dettall fil-Komunikazzjoni reċenti tal-Kummissjoni dwar l-istrateġija għall-innovazzjoni²⁹, u se jkunu s-suġġett ukoll ta' Komunikazzjoni dwar l-istrateġija rigward id-drittijiet tal-proprjetà intellettuali li għandha tohroġ dalwaqt.

3.1. IL-KWALITÀ, L-ISPEJJEŻ U L-EFFIĊJENZA TAS-SISTEMA TAL-PRIVATTIVI

Filwaqt li l-kwalità tal-privattivi Ewropej generalment titqies għolja meta mqabbla ma' dawk ta' reġjuni oħra tad-dinja, dawk li hađu sehem fil-konsultazzjoni ta' l-2006 saħqu fuq l-importanza ta' eżami rigoruż, fuq it-tiftix tat-teknika li kien hemm qabel, u fuq l-applikazzjoni stretta tal-kriterji rigward x'jista' u x'ma jistax ikun kopert minn privattiva. Madankollu, hemm ċertu thassib li domanda dejjem toghla għal privattivi tista' tagħti lok għal zieda fil-ħruġ ta' privattivi ta' kwalità baxxa. Din hija waħda mir-raġunijiet li jistgħu jwasslu għat-tfaċċar ta'

²⁹ Komunikazzjoni mill-Kummissjoni lill-Kunsill, il-Parlament Ewropew, il-Kumitat Ekonomiku u Soċjali Ewropew u l-Kumitat tar-Reġjuni – "Nipprattikaw l-għarfien: strateġija wiesgħa għall-innovazzjoni għall-UE", COM (2006) 502.

"patent thickets" (għoqod ta' privattivi)³⁰ u "patent trolls" (parassiti ta' privattivi)³¹ fl-Ewropa. Sistema ta' privattiva ta' kwalità għolja fl-UE tkun strument fundamentali biex l-ixkiel għall-innovazzjoni u l-imġiba qerrieda jkunu evitati fl-Ewropa.

Flimkien mal-kwistjoni tal-kwalità, għandhom ikomplu l-isforzi biex jindirizzaw il-problemi ta' l-ispejjeż u taż-żmien meħtieġ għall-ħruġ ta' privattiva. F'dak li għandu x'jaqsam ma' l-ispejjeż, il-qabża li hemm meta mqabbla ma' dawk fil-Ġappun u l-Istati Uniti għandha titnaqqas b'mod konsiderevoli, speċjalment għall-SMEs. Rigward iż-żmien meħtieġ għall-ħruġ ta' privattiva, l-għan għandu jkun li titnaqqas għal tliet snin il-medja tad-dewmien għall-ħruġ jew għaċ-ċaħda ta' privattiva, kif gie miftiehem fost l-Istati ta' l-EPC fil-Konferenza Intergovernattiva ta' Pariġi ta' l-1999³². L-għoti fi żmien raġjonevoli tad-drittijiet eżaminati huwa ta' l-ikbar importanza meta wiehed iqis id-domanda dejjem tikber għall-privattivi. Ngħidu aħna, bejn l-2004 u l-2005 l-EPO rrapportaw żieda fl-applikazzjonijiet għal privattivi sa kważi 193 000³³, u fl-2006 rekord ta' 145 000 applikazzjoni ġew irċevuti fil-qafas tat-Trattat tal-Kooperazzjoni fil-qasam tal-privattivi, li jfisser żieda ta' 6.4% fuq is-sena ta' qabel³⁴. Jekk dawn il-livelli ta' tkabbir ikunu ripetuti fis-snin li ġejjin, l-għadd totali ta' applikazzjonijiet jista' jirdoppja f'madwar għaxar snin.

Bid-domanda dejjem tikber għall-privattivi, il-piż dejjem jiżdied fuq l-eżaminaturi u l-iżviluppi fit-teknoloġija, huwa importanti li l-uffiċċji tal-privattivi fl-Ewropa jikkollaboraw, per eżempju, biex jaqsmu r-riżultati ta' l-eżamijiet u biex jiżguraw li l-privattivi li jinħarġu jibqgħu ta' kwalità għolja. Għaldaqstant il-Kummissjoni tilqa' l-inizjattivi li saru dan l-aħħar biex titjieb il-kwalità, bhall-Istandard għas-Sistema Ewropea tat-Tmexxija tal-Kwalità li gie elaborat mill-Grupp ta' Hidma mwaqqaf mill-Kunsill Amministrattiv ta' l-EPO. Dan l-istandard jipprovi rotti ideali biex tinżamm il-kwalità tad-drittijiet tal-privattivi u biex ikunu indirizzati l-aktar oqsma problematiċi.

3.2. APPOĠĠ SPECIFIKU LILL-SMEs

Hemm taġħrif li jindika li l-SMEs ma japplikawx għal privattivi u ma jużawx drittijiet oħrajn ta' proprjetà intellettuali minhabba nuqqas ta' pariri tekniċi ta' kwalità³⁵, jew minhabba l-ispejjeż għoljin li jimplika l-ksib ta' privattivi. Huwa fundamentali li l-SMEs ikunu f'qagħda li jkollhom għarfien biżżejjed biex jieħdu deċiżjoni infurmata, sew jekk jagħzlu li japplikaw għal privattiva sew jekk jagħzlu forom oħra ta' harsien tad-drittijiet tal-proprjetà intellettuali.

Għaldaqstant, strateġija tal-privattivi għall-Ewropa għandha tinkludi attivitajiet biex iqajmu kuxjenza dwar il-vantaġġi u l-benefiċċji tas-sistema tal-privattivi, partikularment għall-SMEs.

30 "Għoqda ta' privattivi" tirreferi għall-problema li tista' tinqala meta għadd kbir ta' privattivi jkunu meħtieġa għall-manifatturar ta' prodott u l-innovazzjoni fis-settur tonqos għal xi żmien minhabba l-biża' ta' sospensjoni jew ta' tilwim għall-ksur ta' privattiva.

31 Dan huwa metodu ġdid biex jinkiseb benefiċċju minn privattiva. "Parassiti ta' privattivi" huma sidien ta' privattivi (spiss investituri li jixtru privattivi minghand kumpaniji li jkunu fallew) li jużaw dawn id-drittijiet biex jheddu lill-kumpaniji b'azzjonijiet ta' ksur jew ta' ingunzjoni, sabiex iġegħluhom jaċċettaw li jhallu certu ammont biex jevitaw l-ispejjeż għoljin ta' proċedura ġudizzjarja. Theddidiet ta' dan it-tip jistgħu saħansitra jolqtu settur industrijali shiħ.

32 Ir-Rapport tal-Konferenza Intergovernattiva ta' l-Istati kontraenti ta' l-Organizzazzjoni Ewropea tal-Privattivi dwar ir-riforma tas-sistema tal-privattivi fl-Ewropa, Pariġi, l-24/25 ta' Ġunju 1999, OJEP 545 [1999], disponibbli fl-indirizz http://www.european-patent-office.org/epo/pubs/oj_index_e.htm.

33 Ara r-Rapport Annwali ta' l-EPO ta' l-2005, disponibbli fl-indirizz <http://annual-report.european-patent-office.org/2005/review/index.en.php>.

34 Ara s-sit tal-WIPO: http://www.wipo.int/edocs/prdocs/en/2007/wipo_pr_2007_476.html.

35 It-taġħrif l-aktar komplet li hemm dwar l-użu tad-drittijiet tal-proprjetà intellettuali mill-SMEs jinsab fl-Istħarriġ dwar l-Innovazzjoni Komunitarja (CIS). Is-CIS-4, li jkopri l-perjodu bejn l-2002 u l-2004, juri li l-SMEs qegħdin jirrapportaw dejjem inqas użu tal-proprjetà intellettuali formali u tal-metodi mhux formali ta' approprjazzjoni milli l-imprezi l-kbar.

Kif tispjega l-Komunikazzjoni dwar ir-Ricerka u l-Innovazzjoni³⁶, il-Kummissjoni ser tippromwovi l-użu tad-drittijiet tal-proprjetà intellettuali billi tidentifika mal-partijiet interessati l-aqwa mizuri li jistgħu jittiehdu biex jingħata appoġġ lill-SMEs. Hija kwistjoni mhux biss ta' użu aħjar tas-servizzi ta' appoġġ attwali, iżda wkoll tat-tfassil ta' servizzi godda li jkun aktar adattati sewwasew għall-htigijiet ta' l-SMEs. Il-Kummissjoni għadha kemm nediet proġett fil-qafas ta' l-inizjattiva PRO INNO Europe bil-għan li tinforma lill-SMEs dwar dawn il-kwistjonijiet, fuq kolloxx f'dak li għandu x'jaqsam mal-privattivi. Il-Kummissjoni se tistabbilixxi wkoll sejha għal proposti fil-kuntest tal-Programm ta' Qafas għall-Kompetittività u l-Innovazzjoni (CIP) sabiex jiġi implimentat Proġett għall-Għarfien u l-Infurzar tad-drittijiet tal-proprjetà intellettuali ta' tliet snin, bil-għan li jizdiedu b'mod sinifikattiv il-kuxjenza u l-għarfien fost l-SMEs dwar il-kwistjonijiet marbutin ma' dawn id-drittijiet, kif ukoll li jittejbu r-registrazzjoni u l-infurzar ta' dawn id-drittijiet u li tiġi indirizzata l-frodi. Rigward il-problema ta' l-ispejjeż, l-adozzjoni tal-privattiva Komunitarja ovvjament tkun l-aktar żvilupp importanti³⁷.

3.3. IT-TRASFERIMENT TA' L-GHARFIEN

Ġeneralment jitqies li l-Ewropa qiegħda taqa' lura u li tehtieg ittejjeb ir-riżultati tagħha fejn jidhol it-trasferiment ta' l-għarfien. Konkretament, għandhom jittejbu t-trasferiment tranżnazzjonali tat-teknoloġija bejn l-imprizi f'pajjiżi Ewropej differenti, kif ukoll it-trasferiment ta' l-għarfien³⁸ bejn ir-riċerka pubblika ta' l-UE³⁹ (eż. l-universitajiet) u bejn l-industrija.

Il-Kummissjoni ser tressaq Komunikazzjoni⁴⁰, akkumpanjata b'linji ta' gwida dwar prattici tajba (volontarij), dwar it-titjib tat-trasferiment ta' l-għarfien bejn iċ-ċentri pubbliċi ta' riċerka u l-industrija madwar l-Ewropa. Din għandha tikkontribwixxi lejn it-tneħħija ta' l-ixkiel amministrattiv eżistenti, u ttipprovdi pariri dwar l-aqwa mod biex il-pussess u l-isfruttament tar-riżultati tar-riċerka u l-iżvilupp u d-drittijiet tal-proprjetà intellettuali korrispondenti jiġu kkombinati ma' l-għanijiet fundamentali ta' l-organizzazzjoni pubbliċi ta' riċerka. B'mod partikulari, il-Komunikazzjoni se tipproponi li jkun hemm interazzjoni akbar bejn ir-riċerkaturi tas-settur pubbliku u bejn l-industrija, kif ukoll kwalità oġhla tas-servizzi għat-trasferiment ta' l-għarfien fl-Ewropa.

3.4. L-INFURZAR TAD-DRITTIJET IMNISSLA MILL-PRIVATTIVI

Qafas legali xieraq u inċentivi biex jintużaw il-privattivi għandu jkollhom is-sostenn ta' infurzar effettiv u aċċessibli tad-drittijiet mogħtija. Ta' spiss, min ikun intitolat għad-drittijiet ta' privattivi ikun nieqes mir-riżorsi legali u finanzjarji biex jeżerċitahom fil-każ ta' allegazzjoni ta' ksur minn haddiehor. Barra minn hekk, l-ekonomija globali bħalma għandna

36 L-Implimentazzjoni tal-Programm Komunitarju ta' Liżbona: Iktar Ricerka u Innovazzjoni – Investiment għat-Tkabbir u l-Impjiegi: Strategija Komuni, COM(2005) 488 finali.

37 Ta' min wiehed jinnota wkoll li l-Istati Uniti, il-Gappun u l-Korea adottaw leġiżlazzjoni li naqqset bin-nofs l-ispejjeż marbutin mal-ksib ta' privattivi għall-SMEs, imqabbla ma' dawk li jhallu l-imprizi l-kbar.

38 Ir-riċerka b'kuntratt, ir-riċerka kollaborattiva u kooperattiva, il-hruġ ta' liċenzji, il-qsim ta' riżorsi, il-pubblikazzjonijiet u l-iskambju ta' riċerkaturi kkwalifikati bejn is-setturi pubbliċi u privati.

39 L-organizzazzjonijiet pubbliċi tar-riċerka jirrappreżentaw madwar terz ta' l-attività totali ta' riċerka u żvilupp fl-Ewropa. Qabel it-tkabbir ta' l-2004, 80% tal-fondi għar-riċerka u żvilupp pubbliku ntefaq fl-1500 università ta' riċerka ta' l-Istati Membri (ara Kummissjoni Ewropea (2001), "Benchmarking Industry-Science Relations – The Role of Framework conditions", Rapport Finali, Vienna/Mannheim, u Mark O. Sellenthin, "Who should own University Research – An exploratory study of the impact of patent rights regimes in Sweden and Germany on the incentives to patent research results", Ġunju 2004).

40 Komunikazzjoni mill-Kummissjoni lill-Kunsill, il-Parlament Ewropew, il-Kumitat Ekonomiku u Soċjali Ewropew u l-Kumitat tar-Reġjuni – "Improving knowledge transfer between research institutions and industry across Europe: embracing open innovation", COM(2007) 182.

llum, huwa essenzjali li l-imprizi fl-Ewropa jkunu jistgħu jeżerċitaw id-drittijiet tagħhom barra mit-territorji ta' l-UE. Min-naħa l-oħra, l-SMEs b'mod partikulari jsibuha bi tqila jkomplu l-attivitàjiet tagħhom meta jkunu akkużati mingħajr raġuni mill-industriji l-kbar ta' ksur ta' privattivi, u qegħdin ifittxu mezzi eħfef u orħos biex jiddefendu ruħhom.

3.4.1. *Metodi alternattivi għas-soluzzjoni tat-tilwim (ADR)*

Is-soluzzjoni tradizzjonali tat-tilwim transkonfinali marbut mal-privattivi tinvolvi proċeduri multipli f'guriisdizzjonijiet multipli, u għib magħha r-riskju li l-proċeduri jittawlu hafna, iwasslu għal riżultati kontradittorji u jitolbu spejjeż kbar. Ġurisdizzjoni għall-privattivi fil-livell ta' l-UE, kif deskritta aktar 'il fuq, kieku ttejjeb is-sitwazzjoni fl-Ewropa b'mod konsiderevoli, f'kull wieħed minn dawn l-aspetti.

Il-partijiet involuti, u b'mod partikulari l-SMEs, ikunu qed ifittxu dejjem metodi alternattivi orħos u aktar effikaċi biex isolvu t-tilwim li jkollhom dwar privattivi jew tipi oħrajn ta' drittijiet tal-proprjetà intellettuali. Għalhekk, qegħdin isiru sforzi f'livell kemm nazzjonali kif ukoll internazzjonali biex ikunu stabbiliti sistemi alternattivi għas-soluzzjoni tat-tilwim (ADR, *Alternative Dispute Resolution*), kif ukoll biex il-partijiet ikunu mhegħa jew imgiegħla biex jirrikorru għall-medjazzjoni, għall-konċiljazzjoni jew għall-arbitraġġ qabel ma jagħzlu r-rimedi gudiżzarji.

Fit-tweġibiet għall-konsultazzjoni ta' l-2006 dwar il-privattivi, bosta partijiet interessati, fuq kollox SMEs, semmew il-possibbiltà li jiddaħhlu metodi ta' ADR fis-sistema futura tal-privattivi fl-Ewropa. Is-suggerimenti varjaw bejn zewġ estremi: fuq naħa, li jintużaw sistemi eżistenti bħaċ-Ċentru ta' Arbitraġġ u Medjazzjoni ta' l-Organizzazzjoni Dinjija tal-Proprietà Intellettuali; u fuq in-naħa l-oħra, li tinholq sistema Komunitarja *sui generis* għas-soluzzjoni tat-tilwim b'metodi alternattivi.

Minkejja li l-Kummissjoni diġà fasslet proposta ta' Direttiva f'Ottubru ta' l-2004 dwar ċerti aspetti tal-medjazzjoni f'kwistjonijiet ċivili u kummerċjali⁴¹, se tkompli teżamina l-utilità u l-valur miżjud tas-sistema ta' ADR fil-qasam tad-drittijiet tal-proprjetà intellettuali, b'mod partikulari fejn jidhlu l-privattivi. Dan l-eżami se jiffoka fuq l-iffrankar ta' hin u spejjeż li l-ADR aktarx iġġib magħha, kif ukoll fuq benefiċċji oħrajn li jaqdu l-karatteristiċi speċifiċi tat-tilwim marbut mal-proprjetà intellettuali, inkluż it-tilwim rigward il-privattivi.

3.4.2. *Assigurazzjoni li tkopri l-ispejjeż ta' proċeduri gudiżzarji fil-każ ta' tilwim fil-qasam tal-privattivi*

Mezz possibbli biex ikun garantit għall-SMEs l-aċċess għal difiża xierqa f'proċeduri gudiżzarji fil-qasam tal-privattivi jista' jkun l-assigurazzjoni fil-każ ta' tilwim (PLI, *Patent Litigation Insurance*). Madankollu, s'issa t-tentattivi li saru mis-settur privat biex jipprovdi sistemi ta' assurazzjoni f'it li xejn kienu ta' suċċess.

Is-servizzi tal-Kummissjoni talbu studju dwar il-PLI fl-2001, u f'Ġunju 2006 hareġ studju ta' segwiment. Il-31 ta' Dicembru 2006 ngħalqet konsultazzjoni pubblika fuq dan l-aħħar studju, bi 28 tweġiba li bħalissa qed jiġu analizzati. Madankollu, wieħed jista' jikkonkludi li r-reazzjoni ġenerali tal-partijiet interessati rigward is-sistema obbligatorja pproposta fl-istudju ta' segwiment hija waħda ta' xettiċizmu.

41

COM (2004) 718 finali, 22.10.2004.

3.4.3. Aspetti internazzjonali

L-infurzar tad-drittijiet tal-proprejtà intellettuali għadu problema kbira fil-livell internazzjonali. Skond ma jindikaw ir-rizultati preliminari ta' studju importanti magħmul mill-OECD, il-valur tal-merkanzija falza jew ta' kuntrabandu li nbieghet madwar id-dinja fl-2004 kien ta' EUR 140 biljun⁴². Minkejja li diġà saret ħafna ħidma biex jitressqu l-istandards internazzjonali lejn dawk li hemm fis-seħh fl-UE, il-Kummissjoni ser tkompli tiffoka fuq l-azzjonijiet ta' prijarità biex jiġiharsu dawk li jgawdu drittijiet, inklużi s-sidien ta' privattivi, f'territorji barra mill-UE.

Il-presidenza Ġermaniża tal-Grupp G8 tal-pajjiżi l-aktar indus-trjalizzati fid-dinja dan l-aħħar ipproponiet strateġija ta' tliet linji biex iġġib 'il quddiem l-infurzar tad-drittijiet tal-proprjetà intellettuali fuq livell dinji. Din l-istrateġija tikkonsisti filli (1) tingieb 'il quddiem għall-2007, u jekk possibbli tiġi finalizzata, l-implimentazzjoni tad-Dikjarazzjoni ta' San Petersburgu tas-16 ta' Lulju 2006 dwar il-Ġlieda kontra l-Iffalsifikar u l-Kuntrabandu⁴³; (2) ikunu involuti l-komunitajiet kummerċjali tal-pajjiżi tal-G8 fl-isforzi għall-infurzar tad-drittijiet; u (3) jiġi mistieden il-grupp O5 ta' ekonomiji emergenti (l-Affrika t'Isfel, il-Brażil, iċ-Ċina, l-Indja u l-Messiku) għal "djalogo kostruttiv" fil-laqgħa għolja li jmiss ta' Heiligendamm.

Barra minn hekk, il-presidenza attwali ta' l-UE tqis ir-relazzjonijiet tranżatlantiċi bħala waħda mill-prijoritajiet ewlenin tagħha. L-inizjattiva l-ġdida fuq Shubija Tranżatlantika Ekonomika tkopri, fost l-oħrajn, il-harsien tad-drittijiet tal-proprjetà intellettuali. Din mistennija li tkompli tibni fuq inizjattivi attwali bħal-laqgħa għolja bejn l-UE u l-Istati Uniti li saret fi Vjenna f'Ġunju 2006, fejn iż-żewġ partijiet nedew Strateġija ta' Azzjoni biex tiġġieled kontra l-kuntrabandu u l-iffalsifikar f'pajjiżi terzi.

Il-Kummissjoni taqbel mal-fehma li jinħtieġ li jittejjeb id-djalogo, kemm regolatorju kif ukoll li mhux, mas-shab internazzjonali tal-Komunità, bi sforzi koordinati biex titħares il-proprjetà intellettuali. Il-harsien tad-drittijiet tal-proprjetà intellettuali u l-ġlieda kontra l-iffalsifikar u l-kuntrabandu ta' prodotti għandhom ikunu intensifikati fl-livell internazzjonali.

4. KONKLUŻJONI

Il-Kummissjoni temmen bis-shih li t-tishih tas-sistema tal-privattivi hija fundamentali jekk l-Ewropa tixtieq tiżviluppa l-potenzjal tagħha għall-innovazzjoni. Għal din ir-raġuni, il-Kummissjoni fasslet il-proposti tagħha dwar liema triq għandha tittiehed biex issir riforma tas-sistema tal-privattivi fl-Ewropa, u qiegħda tipproponi miżuri ta' appoġġ f'din il-Komunikazzjoni. L-għan ta' din il-Komunikazzjoni huwa li terġa' tqajjem id-dibattitu dwar is-sistema tal-privattivi fl-Ewropa, b'mod li jhegġeg lill-Istati Membri biex jaħdmu favur l-ilhiq ta' kunsens u progress reali f'dan il-qasam. Jekk il-privattiva Komunitarja ssir realtà u fl-istess hin tittejjeb is-sistema frammentata eżistenti għas-soluzzjoni ta' tilwim rigward il-privattivi, is-sistema tal-privattivi ssir ħafna aktar aċċessibbli, u jitnaqqsu l-ispejjeż għall-partijiet kollha involuti. B'mod parallel ma' dan, miżuri ta' appoġġ biex iżommu u, fejn meħtieġ, itejbu l-kwalità u l-effiċjenza tas-sistema attwali, flimkien ma' miżuri mmirati biex itejbu l-aċċess ta' l-SMEs għas-sistema, għandhom jiżguraw li s-sistema Ewropea tal-privattivi tiżvolgi r-rwol tagħha biex tagħti spinta u tkabbar l-innovazzjoni u l-kompetittività fl-Ewropa. L-UE għandha timpenja ruħha wkoll biex tiftiehem mas-shab internazzjonali tagħha bil-għan li flimkien

42 Rapport ta' John Dryden, il-Viċi-Direttur għax-Xjenza, it-Teknoloġija u l-Industrija għall-OECD, lit-Tielet Kungress dwar il-Ġlieda kontra l-Iffalsifikar u l-Kuntrabandu, Ġinevra, 30 ta' Jannar 2007; iċ-ċifra li ġiet ikkwotata originalment kienet US\$ 176 biljun.

43 Id-Dikjarazzjoni dwar il-Ġlieda kontra l-Iffalsifikar u l-Kuntrabandu hija disponibbli fl-indirizz <http://en.g8russia.ru/docs/15.html>.

ikattru l-kuxjenza dwar il-kwistjonijiet tad-drittijiet tal-proprjetà intellettuali u dwar l-infurzar xieraq u bilanċjat tagħhom. Billi ttipprovdi s-sisien biex l-Istati Membri jaqblu fuq azzjonijiet konkreti, il-Kummissjoni timmira li ttipprovdi bażi soda għall-progress fir-riforma tal-privattivi f'oqsma oħra, partikularment f'dal li għandu x'jaqsam mal-privattiva Komunitarja u mas-sistema għas-soluzzjoni tat-tilwim.

Il-Kummissjoni se taħdem id f'id mal-Kunsill u mal-Parlament biex jinbena kunsens dwar it-triq li għandha tittiehed. Meta jintlaħaq kunsens wiesa', il-Kummissjoni ser tiegħu l-passi meħtieġa biex timplimenta l-istrategija miftiehma u tressaq il-proposti rilevanti.

ANNEX I

Struttura ta' l-Ispejjeż relatati mal-preżentazzjoni ta' talbiet għal privattivi diretti u ż-żamma tagħhom, 2003

	EPO-3 ¹	EPO-13 ²	USPTO	JPO
Ipotesi	EURO	EURO	US\$	Yen Ġappuniż
Tip ta' ditta	kollha	kollha	kbir	kollha
Numru medjan ta' talbiet	18	18	23	7
Żmien li għandu jinghata (għadd ta' xhur)	44	44	27	31
Pajjiżi denominati għall-protezzjoni	3	13	1	1
Għadd ta' traduzzjonijiet ³	2	8	0	0
Hlasijiet proċedurali				
Preżentazzjoni ta' talba	160	160	225	16000
Riċerka	690	690	375	
Disinn. Stati (75 kull pajjiż, sa 7)	225	525		
It-tielet sena ta' applikazzjoni	380	380		
Ir-raba' sena ta' applikazzjoni	405	405		
Eżami	1,430	1,430	150	168,600
Għotja	715	715	1,300	
Taxxa fuq it-klejm ⁴	320	320	54	28,000
Spiza amministrattiva	250	250	300	
Spiza għat-traduzzjoni ⁵	3,400	13,600		
Spiza għall-validità	95	1,700		
Spiza TOTALI tal-proċedura	8,070	20,175	2,404	212,600
	EURO	EURO	EURO	EURO
Spejjeż proċedurali mingħajr it-traduzzjoni	4,670	6,575	1,856	1,541
Spejjeż proċedurali bit-traduzzjoni inkluża	8,070	20,175	1,856	1,541
Spiza għas-servizzi esterni ⁷				
	12,500	19,500	8,000	4,000

Wara l-ghotja				
Spejjeż marbuta maż-żamma 10 snin (hlasijiet)	2,975	16,597	2,269	2,193
Spejjeż marbuta maż-żamma 20 sena (hlasijiet)	22,658	89,508	4,701	11,800
TOTAL għall-proċess ta' preżentazzjoni ta' talba ⁶	20,570	39,675	9,856	5,541
TOTAL ta' 10 snin	23,545	56,272	12,125	7,734
TOTAL ta' 20 sena	43,228	129,183	14,556	17,341

Sors: Van Pottelsberghe u François (ara n-nota nru 7 f'qiegħ il-paġna).

1. Il-Ġermanja, ir-Renju Unit u Franza huma t-tliet pajjiżi membri ta' l-EPC li jigu denominati ta' spiss.
2. Skond ir-rapport annwali ta' l-EPO (Uffiċċju Ewropew tal-Privattivi) ta' l-2003, 13-il pajjiż li huma effettivament denominati għall-protezzjoni b'iktar minn 60 fil-mija ta' l-applikazzjonijiet tal-privattivi: il-Ġermanja, ir-Renju Unit, Franza, l-Italja, Spanja, l-Olanda, l-Iżvezja, l-Iżvizzera, il-Belġju, l-Awstrija, id-Danimarka, il-Finlandja u l-Irlanda.
3. Se jkunu meħtieġa tmien traduzzjonijiet biss għall-protezzjoni effettiva fi 13-il pajjiż peress li xi whud mill-pajjiżi jaċċettaw applikazzjonijiet miktuba bl-Ingliż jew għandhom lingwa komuni ma' pajjiżi ohra (l-Olanda, il-Belġju, l-Iżvizzera).
4. L-ispiza għal kull talba hija ta' € 40 jekk iktar minn 10 talbiet jigu inklużi f'applikazzjoni għall-privattivi ta' l-EPO; US\$ 18 jekk iktar minn 20 talba jigu inklużi fl-applikazzjoni għall-privattivi ta' l-UPSTO; u 4000 Yen għat-talbiet inklużi fl-applikazzjoni għall-privattivi fil-JPO.
5. Wiehed jassumi li l-ispejjeż tat-traduzzjoni huma ta' € 1,700 għal kull lingwa. Dan l-ammont jinkludi t-traduzzjoni u l-intermedjazzjoni ta' l-avukat.
6. Dawn l-istimi ta' l-ispejjeż għall-EPO jikkorrispondu għall-ispiza ta' l-hekk imsejha applikazzjonijiet diretti tal-PE (privattiv applikat direttament fl-EPO). Għandhom jigu kkunsidrati bħala l-inqas limitu tal-privattiv medju, peress li ma jinkludux l-ispejjeż assoċjati ma' l-applikazzjonijiet nazzjonali ta' prijorità (minn stat membru ta' l-EPC jew minn barra) jew bl-applikazzjonijiet PCT.
7. Ma jeżisti l-ebda paragun ta' l-ispejjeż tas-servizzi esterni ta' l-Istati Uniti, tal-Ġappun u ta' l-Ewropa. L-istharrig Roland Berger (2005), ara n-nota 44 f'qiegħ il-paġna, jipprovdi stima affidabbli ta' l-applikazzjonijiet ta' l-EPO (ara t-tabella A1 fl-appendiċi). Il-bażi tas-suppożizzjoni hija ta' € 8,000 għal privattiv u € 1,500 għal kull stat denominat (għall-EPO). Peress li l-privattivi applikati fil-JPO huma hafna iżgħar (7 talbiet kontra 18), wiehed jassumi nofs l-ispiza bażi, i.e. € 4,000.

ANNEX II

MUDELLI TA' L-ISPIZA TAT-TRADUZZJONI

Mudell	Spejjeż tat-traduzzjoni	
	Spiza għal kull privattiv ⁴⁴ (f'euros)	Perċentwal imqabbel ma' l-ispejjeż attwali tat-traduzzjoni tal-PE
Privattiv Ewropew (skond is-sistema attwali għall-PE medju)	12448 ⁴⁵	100 %
Sistema ta' privattivi Ewropej skond il-Ftehim ta' Londra għall-PE medju) ⁴⁶	8800 ⁴⁷ (preżentazzjonijiet ta' talbiet bid-DE jew bil-FR)	71 %
	8800 ⁴⁸ (preżentazzjonijiet ta' talbiet bl-EN)	71 %
Privattiv Komunitarju (skond il-Metodu politiku komuni ta' Marzu 2003) ⁴⁹	7140 ⁵⁰	57 %
Privattiv Komunitarju (Proposta tal-Kummissjoni: traduzzjoni tat-talbiet fiż-żewġ lingwi l-oħra ta' l-EPO)	680 ⁵¹	5 %

44 Il-kalkoli jassumu li privattiv medju jikkonsisti f'16-il paġna ta' deskrizzjonijiet u 4 paġni ta' talbiet, bl-ispiża tat-traduzzjoni ta' € 76 għal kull paġna għad-deskrizzjoni u € 85 għal kull paġna tat-talbiet (ibbazati fuq cifri fiż-żmien tal-metodu politiku komuni ta' Marzu 2003; L-istudju ta' l-EPO ta' Awwissu 2004 mhejji minn Roland Berger Market Research huwa disponibbli fuq is-sit http://www.european-patent-office.org/epo/new/cost_analysis_2005_study_en.pdf, ara l-paġni 141 sa 150). Wiehed jassumi b'dan li Privattiv Ewropew medju jiddennomina 13-il Stat (l-Istati denominati minn maġġoranza ta' applikanti għal Privattiv Ewropew): DE (denominat minn 98 % tal-EP), FR (93 %), UK (92 %), IT (76 %), ES (61 %), NL (59 %), SW (57 %), CH (55 %), BE (54 %), OS (53 %), DK (51 %), IE u FIN (50 %), b' NL, SW u DK jagħzlu l-Ingliż bħala l-lingwa ppreferuta skond il-Ftehim ta' Londra. EP li tkopri l-Istati Membri kollha ta' l-UE tkun tehtieg traduzzjoni fil-21 lingwa l-oħra li tiġi tiswa 32676 euros.

45 4 paġni tat-talbiet x 85 euros x 8 lingwi (2 mit-3 lingwi EPO + IT, ES, NL, SW, DK, FIN) + 16-il paġna tad-deskrizzjonijiet x 76 euros x 8 lingwi.

46 Peress li l-IT, ES, BE, OS u FIN mhumiex firmatarji fil-Ftehim ta' Londra, xorta jkunu jehtieġ traduzzjoni shiha. Wiehed jassumi li l-NL, SW u DK jagħzlu l-Ingliż bħala l-lingwa ppreferuta skond il-Ftehim.

47 4 paġni tat-talbiet x 85 euros x 8 lingwi + 16-il paġna tad-deskrizzjoni x 76 euros x 5 lingwi (IT, ES, FIN, EN, FR jew DE).

48 4 paġni tat-talbiet x 85 euros x 8 lingwi + 16-il paġna tad-deskrizzjoni x 76 euros x 5 lingwi (IT, ES, FIN, FR, FR jew DE).

49 Mill-1 ta' Jannar 2007, il-privattiv Komunitarju jkun ikopri 27 Stat Membru. It-talbiet ikunu disponibbli f'kull lingwa Komunitarja uffiċjali (minbarra, skond il-perjodu tranzitorju attwali, fil-lingwa Irlandiża). Għalhekk, kull privattiv Komunitarju jkun jehtieġ traduzzjoni tat-talbiet biss fil-21 lingwa.

50 4 paġni tat-talbiet x 85 euros x 21 lingwa.


51 4 paġni tat-talbiet x 85 euros x 2 lingwi.

ANNEX III – L-IPR U R-RENDIMENT TA' L-INNOVAZZJONI

Fuq bazi tar-rizultati tas-Sommarju ta' l-Indiċi ta' Innovazzjoni u r-rata tat-tkabbir tagħhom, il-pajjiżi Ewropej jistgħu jinqasmu f'erba' gruppi⁵².


- L-Iżvizzera, il-Finlandja, l-Iżvezja, id-Danimarka u l-Ġermanja jiffurmaw il-grupp ta' *“mexxejja ta' l-innovazzjoni”*.
- Franza, l-Irlanda, ir-Renju Unit, l-Olanda, il-Belġju, l-Awstrija, l-Iżlanda huma kollha *“segwaċi ta' l-innovazzjoni”*.
- Il-pajjiżi li *“qegħdin ilaħħqu”* huma s-Slovenja, il-Portugall, ir-Repubblika Ċeka, il-Litwanja, il-Latvja, il-Greċja, il-Polonja u l-Bulgarija.
- Il-pajjiżi *“li għadhom lura”* huma l-Estonja, Spanja, l-Italja, Malta, l-Ungerija, il-Kroazja u s-Slovakkja.

Ċipru u r-Rumanija jiffurmaw il-hames grupp separat ta' pajjiżi li qegħdin jikbru malajr u li qegħdin ilaħħqu. Dan mhuwiex ikkunsidrat bħala grupp fil-verità peress li Ċipru huwa wiehed mill-iżgħar pajjiżi ta' l-UE u r-Rumanija għadha tibda minn livell baxx ħafna ta' rendiment ta' l-innovazzjoni. Il-Lussemburgu, in-Norveġja u t-Turkija ma jidhlu fl-ebda minn dawn il-gruppi.



L-assi vertikali juru r-rendiment attwali kif imkejjel mill-SII. L-assi orizzontali juru r-rendiment ta' tkabbir għall-UE25 ta' l-SII. Dan jidher 4 kwadranti: pajjiżi 'l fuq kemm mit-tendenza medja ta' l-UE25 kif ukoll mill-SII medja ta' l-UE25, qed jgħallaw iktar mill-UE25, pajjiżi taħt l-SII medja imma b'rendiment 'il fuq mill-medja qegħdin ilaħħqu, pajjiżi taħt l-SII medja u taħt it-tendenza medja qed jaqgħu lura, u pajjiżi 'l fuq mill-SII medja u taħt it-tendenza medja se jibqgħu fuq quddiem iżda se jikbru b'rata inqas mgħaġġla.

Sabiex ikun jista' jsir paragun bejn ir-rendiment ta' innovazzjoni u l-attività tal-privattivi, iċ-ċifra t'hawn taht turi l-valur aggregat tal-privattivi fi Stati Membri magħzula bħala preċentwal ta' PGD fuq perjodi minn l-1994 sa l-2002⁵³. Rendiment aħjar ta' l-innovazzjoni fi Stat Membru ġeneralment jikkorrelata ma' valur ikbar tal-privattivi f'dak il-pajjiż.



ANNEX IV

Spejjeż ta' litigazzjoni dwar privattivi fi Stati Membri magħżula

Stat Membru	Spiza ta' l-ewwel Istanza (€)	Spiza tat-tieni Istanza (€)
IR-RENU UNIT *	150,000 sa 1,500,000	150,000 sa 1,000,000
FRANZA	50,000 sa 200,000	40,000 sa 150,000
L-OLANDA	60,000 sa 200,000	40,000 sa 150,000
IL- ĠERMANJA**	50,000	90,000

Iċ-ċifri għal Franza, l-Olanda u l-Ġermanja jirrelataw ma' każ medju bis-somma disputata ta' +/- 250,000 €

*Każ medju. Is-somma disputata > 1,000,000 €

**Spiza kemm għall-validità kif ukoll għall-ksur. Fil-Ġermanja, l-invalidità u l-azzjonijiet ta' ksur jinstemgħu quddiem qrati separati.

Sors: Il-valutazzjoni ta' l-impatt EPLA (ara n-nota nru 16 f'qiegħ il-paġna, p. 10 at seq.)